

संबंध 2. वेदांत दर्शन के अध्ययन के लिए स्वीकृत चार अनुबंध।

**अनुबंधक वि.** (तत्.) 1. अनुबंध करनेवाला 2. बंधनकारी 3. बंधक रखा हुआ 4. करार में परिनिर्धारित।

**अनुबंधकदार पुं.** (तत्.) वह व्यक्ति जिसे बंधकदार, बंधक रखी गई संपत्ति को बंधक रूप में सौंपता है।

**अनुबंधकारी वि.** (तत्.) वाणि. किसी कार्य के संपादन के लिए सहमति पूर्वक व कानून सम्मत किसी के साथ अनुबंध करने वाला, अनुबंधक।

**अनुबंधन पुं.** (तत्.) 1. अनुबंध होने या करने का भाव या क्रिया 2. किसी के साथ लगाव 3. अनुक्रम।

**अनुबंध पत्र पुं.** (तत्.) अनुबंध वाला वह पत्र जिसमें किसी कार्य के निष्पादन के संबंध में स्वीकृत शर्तों का उल्लेख करते हुए उस पर सभी पक्षों के हस्ताक्षर किये गए हों।

**अनुबंधी वि.** (तत्.) 1. अनुबंध करने वाला 2. किसी के साथ संबंध रखने वाला 3. जो किसी प्रकार के अनुबंध से संबंधित हो 4. जो किसी परिणाम को देने वाला हो।

**अनुबद्ध वि.** (तत्.) संबद्ध, बंधा हुआ, जुड़ा हुआ, लगाव रखनेवाला।

**अनुबद्ध समय पुं.** (तत्.) करार में निर्दिष्ट समय।

**अनुबोध पुं.** (तत्.) [अनु+बोध] 1. किसी तथ्य/वस्तु आदि का बाद में होने वाला ज्ञान, समझ 2. किसी विषय के निरूपण के बाद होने वाला बोध, स्मरण।

**अनुबोधक पुं.** (तत्.) [अनु+बोधक] अनुबोध करने वाला, संप्रेरक 2. पुं. नाट्य रंगमंच में अभिनेता की मदद के लिए पीछे से अनुबोधन करने वाला कोई पात्र या व्यक्ति।

**अनुबोधन पुं.** (तत्.) 1. बाद में होनेवाला बोध या स्मरण 2. किसी बात की याद दिलाना 3.

नाटकादि में पात्र को उसकी संवाद-पक्तियां धीमी आवाज में बताना prompting

**अनुबोधना स.क्रि.** (तत्. अनुबोधक) संप्रेरित करना, समझाना, बोध कराना [नाट्य] रंगमंच में अभिनय करने वाले पात्रों के सहायतार्थ पीछे से मंद स्वर में उनके संवाद को संकेतात्मक शब्दों में बोलते रहना।

**अनुभव पुं.** (तत्.) 1. स्वयं देखने, स्वयं करने, किसी कठिनाई का स्वयं सामना करने, किसी स्थिति से स्वयं गुजरने से प्राप्त बोध-ज्ञान 2. ज्ञानेंद्रियों से महसूस किया गया या मन से जाना गया तजुर्बा, प्रतीति, अनुभूति।

**अनुभवकर्ता पुं.** (तत्.) अनुभव (प्राप्त) करने वाला।

**अनुभवगम्य वि.** (तत्.) अनुभव से जानने योग्य, जो शब्द और अर्थ के अतीत है, वह केवल अनुभवगम्य है -चारु चंद्रलेख, ह.प्र. द्विवेदी।

**अनुभवन पुं.** (तत्.) 1. अनुभव होने या करने की क्रिया या भाव 2. जीवन के अनुगमन, प्रकृति का अनुभवन।

**अनुभवना स.क्रि.** (तत्.) अनुभव करना, 'गुण-दोष की अनुभवना करी' संग उसके रह निरंतर'।

**अनुभव निरपेक्ष वि.** (तत्.) 1. जो अनुभव से संबंधित न हो 2. बिना अनुभव के, (पा.दर्शन) एक सिद्धांत जिसका प्रामाणिक रूप वह है जो किसी प्रकार की संवेदना के प्रत्यक्ष से सर्वथा भिन्न या स्वतंत्र हो विलो. अनुभव-सापेक्ष।

**अनुभववाद पुं.** (तत्.) [अनुभव वाद] एक प्रकार का वह दार्शनिक वाद जो केवल ज्ञानप्राप्ति का आधार अनुभव को ही मानता है, तर्कयुक्त सिद्धांतों या स्वयं प्रकाशित ज्ञान आदि को नहीं।

**अनुभव सापेक्ष वि.** (तत्.) 1. वह ज्ञान या तथ्य जो अनुभवाश्रित हो अर्थात् जिसमें अनुभव अपेक्षित हो दे. अनुभवाश्रित विलो. अनुभव निरपेक्ष।

**अनुभव सिद्ध वि.** (तत्.) [अनुभव-सिद्ध] 1. जो अनुभव द्वारा प्रमाणित हो 2. जिसे अनुभव द्वारा